

اتحاد عمل کرتے جائیں حتیٰ کہ اللہ کے بانگیوں کو چچھاڑ دیں۔“ مصنف کے مطابق اس مختصر کتاب میں ”جو جامعیت ہے اور کہیں نہ ملے گی۔۔۔ ہماری رائے میں ”صلعم“ کے بجائے صرف ”م“ یا صلی اللہ علیہ وسلم لکھنا چاہیے۔ [

☆ ۵۴ سالہ تاریخ پاکستان: امریکی سازشوں اور غیبی حفاظت کی پراسرار داستان، احمد عرفان، شفیق الاسلام فاروقی۔ ناشر: حراپبلی کیشنز، اردو بازار، لاہور۔ صفحات: ۱۰۰۔ قیمت: ۴۰ روپے۔ [امریکہ کا سازشی اور گھناؤنا کردار افسوس ناک اور پاکستانی حکمرانوں کی کارکردگی شرم ناک رہی ہے۔ اسلام دشمن طاقتیں ہمیشہ مکر و فریب سے کام لیتی رہیں۔ جنرل ضیا کو روں اور امریکہ نے مل کر ختم کر دیا۔ جنرل پرویز مشرف کے نام مولف کے خطوط اصلاح احوال کے لیے تجاویز۔]

☆ ۶ تہذیبوں کا تقابلی مطالعہ، فکر اقبال کی روشنی میں، عبدالغنی، خدا بخش اور نیشنل پبلک لائبریری، پٹنہ۔ صفحات: ۳۲۔ قیمت: ۳۰ روپے۔ [کلام اقبال کے حوالے سے شرق اور مغرب کی تہذیبوں کا تقابلی مطالعہ۔ مغرب نے پوری دنیا کو جس اخلاقی بحران میں مبتلا کیا، اقبال کی دور بین نگاہوں نے بیسویں صدی کی پہلی دہائی ہی میں اس کے منفی اثرات سے اہل نیش کو آگاہ کر دیا تھا۔]

☆ ۸ سیاحت ماجدی، مولانا عبدالماجد دریابادی، مرتبہ: محمد راشد شیخ، ناشر: ادارہ علم و فن، ۱۰۸ الفلاح لبر ہالٹ کراچی۔ صفحات: ۳۶۰۔ قیمت: ۱۸۰۔ [مولانا دریابادی کے تمام شائع شدہ سفر ناموں دکن، آگرہ، جے پور، علی گڑھ، دہلی، بمبئی، بھوپال، بہار، کلکتہ، مدراس اور پاکستان (لاہور، کراچی) کو یک جا کر کے مرتب کیا گیا ہے۔ ان سفر ناموں میں بھی مولانا کے اسلوب کی ادبیت، انشا پر دازی، ان کا تعمیری و اصلاحی نقطہ نظر، ان کا سوز و درد اور مسلمانوں کے لیے خیر خواہی کا جذبہ نمایاں ہے۔]

☆ ۹ فیض الغنی، پروفیسر محمد یعقوب شاہق، سدا بہار پبلی کیشنز، اردو بازار، لاہور۔ صفحات: ۲۸۸۔ قیمت: ۲۵۰ روپے۔ [آزاد کشمیر کے ایک باعمل عالم دین مولانا محمد عبدالغنی کی سوانح حیات، ان کے فیوض و برکات اور ان کی اصلاحی و تبلیغی کاوشوں کا ذکر نیز: مولانا کے احباب، رفقا اور معاونین کا تذکرہ۔۔۔ ابتدا میں اسلامی نظام تعلیم کے ارتقائی ادوار میں دارالعلوم دیوبند کے تاریخی کردار پر ایک تحقیقی مقالہ بھی شامل ہے۔ آزاد کشمیر کی سماجی و سیاسی زندگی اور تحریک آزادی کی جھلکیاں۔]

☆ ۱۰ رفیق حج و عمرہ، عبدالرؤف صدیقی۔ کرائنیکل پرنٹرز، الطاف حسین روڈ، کراچی۔ صفحات: ۳۴۰۔ ہدیہ: ۱۰۰ روپے۔ [عازمین حج و عمرہ کے لیے ایک رہنما کتاب۔ سفر کے مختلف مراحل سے متعلق ہدایات، آداب اور احتیاطیں، دعائیں مع ترجمہ۔]

☆ ۱۱ خزینہ درود شریف، مفتی محمد ارشاد القاسمی، ناشر: زم زم پبلشرز، شاہ زیب سنٹر، نزد مقدس مسجد، اردو بازار، کراچی۔ صفحات: ۱۹۰۔ قیمت: ۱۰۰ روپے۔ [”درود پاک کے دینی و دنیاوی برکات، ثواب، اہم فضائل، آداب اور فوائد، صلوة و سلام کے مسنون و ماثورینے۔ چند بلند پایہ تابعین اولیا و اقطاب کے درود۔]

☆ ۱۲ علامہ سید سلیمان ندوی، بہ حیثیت مورخ، ڈاکٹر محمد الیاس الاعظمی، ناشر: خدا بخش اور نیشنل پبلک لائبریری، پٹنہ۔ صفحات: ۷۷۔ قیمت: ۵۰ روپے۔ [سید سلیمان کے مختلف النوع علمی کارناموں میں سے ایک پہلو یعنی مورخانہ حیثیت کا جائزہ۔ بجائے کہ بقول مصنف وہ ایک ”بالغ نظر دیدہ و اور صاحب شعور مورخ تھے“ جنہوں نے تاریخ نویسی کے اصول و ضوابط پر مجتہدانہ نگاہ ڈالی۔]